



जांजगीर-चांपा भूमि

मुक्तिधाम तक
सड़क नहीं,
कीचड़ भरे रास्ते
से अर्थी ले जाने
की मजबूरी

खबर संक्षेप

स्कूल में आपत्तिजनक वीडियो
वायरल: शिक्षक-शिक्षिका निलंबित

जांजगीर-चांपा। जिले के एक शासकीय स्कूल के शिक्षक और शिक्षिका का कथित आपत्तिजनक वीडियो सोशल मीडिया पर वायरल होने के बाद शिक्षा विभाग ने बड़ी कार्रवाई करते हुए दोनों को तत्काल प्रभाव से निलंबित कर दिया है। जानकारी के अनुसार, नवागढ़ विकासखंड के ग्राम बोड़सरा स्थित शासकीय स्कूल का एक कथित वीडियो हाल ही में सोशल मीडिया पर वायरल हुआ था। वीडियो में शिक्षक और शिक्षिका स्कूल परिसर के एक कमरे में आपत्तिजनक स्थिति में दिखाई देने का दावा किया गया। जांच के दौरान विद्यालय के स्टाफ एवं अन्य कर्मचारियों के बयान लिए गए। आरोप सही पाए जाने पर दोनों के विरुद्ध छत्तीसगढ़ सिविल सेवा (आचरण) नियमों के उल्लंघन का मामला मानते हुए निलंबन की कार्रवाई की गई। जारी आदेश के अनुसार निलंबन अवधि में संबंधित शिक्षक का मुख्यालय बीईओ कार्यालय नवागढ़ तथा शिक्षिका का मुख्यालय बीईओ कार्यालय अकलतरा निर्धारित किया गया है। विभाग ने मामले की विस्तृत जांच जारी रहने की जानकारी दी है।

हरिभूमि न्यूज़ | पामगढ़-डोंगाकोहरौद

पामगढ़-बलौदाबाजार मार्ग पर डोंगाकोहरौद के पास करीब चार किलोमीटर लंबे अधूरे सड़क निर्माण को लेकर ग्रामीणों का आक्रोश शुक्रवार को चरम पर पहुंच गया। पिछले चार दिनों से आमरण अनशन कर रहे ग्रामीणों में से तीन की तबीयत बिगड़ने और प्रशासन की ओर से ठोस निर्णय नहीं मिलने के बाद ग्रामीणों ने पामगढ़ के अंबेडकर चौक पर चक्काजाम कर दिया। इसके चलते शिवरीनारायण-बिलासपुर मार्ग पूरी तरह बाधित हो गया। बरसते पानी के बीच बड़ी संख्या में ग्रामीण सड़क पर डटे रहे। दिन भर चक्काजाम के बाद देर शाम शीघ्र मरम्मत और भारी वाहनों के प्रवेश निषेध सहित चार बिन्दुओं पर सहमति बनने पर चक्काजाम खत्म हुआ। अनशन खत्म कराने मशक्कत होती रही।

गौरतलब है कि पामगढ़ बलौदा बाजार मार्ग पर डोंगाकोहरौद के पास सड़क के नाम पर केवल गड्डे और गिट्टी, मिट्टी की ढेरी रह गई है। तकरीबन 15 साल से बدهाल इस मार्ग के जीर्णोद्धार को लेकर ग्रामीणों ने आमरण अनशन शुरू कर दिया है। आमरण अनशन पर बैठे तीन लोगों की तबीयत चौथे और पांचवें दिन बिगड़ने लगी। ऐसे में गांव के साथ क्षेत्रवासियों के सब्र का बांध टूट गया। आक्रोशित ग्रामीणों ने पूर्व



बरसते पानी में चक्काजाम करते ग्रामीण।

में ही 3 जुलाई को चक्काजाम करने की चेतावनी दी थी। आंदोलन को पामगढ़ के व्यापारियों का भी समर्थन मिला और उन्होंने अपनी दुकानें बंद रखीं। ग्रामीणों का कहना है कि पामगढ़ से बलौदाबाजार मार्ग पर डोंगाकोहरौद के पास लगभग चार किलोमीटर सड़क पिछले करीब 15 वर्षों से अधूरी पड़ी है। वहीं अनशनकारियों की तबीयत बिगड़ने के बाद लोगों का गुस्सा और भी टूट पड़ा। आक्रोशित ग्रामीणों ने शुक्रवार 3 जुलाई की सुबह 10 बजे अंबेडकर चौक पर चक्काजाम कर दिया। इसके साथ ही शिवरीनारायण-बिलासपुर मार्ग और बलौदा बाजार मार्ग पर आवागमन अवरुद्ध हो गया। बरसते पानी में ग्रामीण सड़क पर बैठे रहे। चक्काजाम की सूचना

दो स्थानीय ग्रामीणों से कलेक्टर-एसपी ने की मुलाकात

डोंगाकोहरौद क्षेत्र में सड़क निर्माण की मांग को लेकर आंदोलन के दौरान अस्वस्थ हुए दो स्थानीय ग्रामीणों को उपचार के लिए जिला अस्पताल लाया गया। कलेक्टर जन्मेजय मंहोबे तथा पुलिस अधीक्षक विजय कुमार पांडेय जिला अस्पताल पहुंचे और दोनों स्थानीय ग्रामीणों से मुलाकात कर उनके स्वास्थ्य की जानकारी ली। कलेक्टर-एसपी ने चिकित्सकों को दोनों का बेहतर उपचार सुनिश्चित करने के निर्देश दिए। चिकित्सकों के अनुसार दोनों की स्वास्थ्य स्थिति सामान्य एवं स्थिर है तथा आवश्यक चिकित्सकीय देखरेख में उनका उपचार किया जा रहा है। कलेक्टर श्री मंहोबे ने कहा कि डोंगाकोहरौद मार्ग की मरम्मत का कार्य वर्तमान में कराया जा रहा है ताकि आवागमन सुचारु बना रहे। उन्होंने कहा कि सड़क के स्थायी निर्माण के लिए शासन स्तर पर स्वीकृति की प्रक्रिया जारी है। स्वीकृति प्राप्त होते ही टेंडर प्रक्रिया कर सड़क निर्माण कार्य शीघ्र प्रारंभ कराया जाएगा। प्रशासन ने आश्चर्य किया है कि जनहित से जुड़े सभी विषयों पर संवेदनशीलता के साथ आवश्यक कार्रवाई की जा रही है।



पर पुलिस और प्रशासन के अधिकारी मौके पर पहुंचे। उन्होंने ग्रामीणों को समझाईश दी लेकिन वे नहीं माने। बाद में जिला मुख्यालय जांजगीर से अपर कलेक्टर ज्ञानेन्द्र सिंह ठाकुर, एडीशनल एसपी उदयन बेहार के साथ पुलिस और प्रशासनिक अधिकारी मौके पर पहुंचे। उन्होंने तकरीबन 35 लाख की लागत से मरम्मत कार्य कराने की बात कही, लेकिन ग्रामीण सड़क को पूरी तरह से नई बनाने के लिखित आश्वासन की मांग पर अड़े रहे। चक्काजाम खत्म कराने समझाईश का दौर दोपहर से देर शाम तक चला, लेकिन बात नहीं बनी। बाद में शीघ्र मरम्मत, नई सड़क के लिए प्रशासकीय स्वीकृति और भारी वाहनों के प्रवेश निषेध के आश्वासन पर चक्काजाम समाप्त हुआ। वहीं आमरण अनशन खत्म कराने अधिकारी देर रात तक मशक्कत करते रहे।



टिप है आश्वासन

ग्रामीणों को समझाईश देते हुए उनकी मांगें पूरी करने कहा गया है। मरम्मत कार्य तत्काल प्रारंभ होगा। नई सड़क के लिए प्रशासकीय स्वीकृति और भारी वाहनों के लिए नए एंट्री वनव निर्धारित करने पर सहमति बनी है। चक्काजाम खत्म हुआ है। अनशन भी समाप्त करने कहा गया है।

-ज्ञानेंद्र ठाकुर,
अपर कलेक्टर

आकाशीय बिजली की चपेट में आकर दंपती की मौत डभरा के बसंतपुर की घटना

हरिभूमि न्यूज़ | डभरा



आकाशीय बिजली की चपेट में आकर पति पत्नी की मौत हो गई। घटना डभरा थाना क्षेत्र के बसंतपुर की बताई जा रही है।

इस संबंध में मिली जानकारी के अनुसार ग्राम बसंतपुर निवासी आनंद राम माली उम्र लगभग 50 वर्ष एवं उनकी पत्नी धोबनीन माली उम्र लगभग 45 वर्ष की गुरुवार 2 जुलाई को खदान की ओर काम करने गए थे। इस दौरान दोपहर आकाशीय बिजली की चपेट में आने

से मौके पर ही मौत हो गई। बताया जा रहा है कि वे देर शाम तक घर नहीं पहुंचे तो परिजनों ने पृष्ठताछ की। इस दौरान रात्रि के समय उन्हें इस घटना की जानकारी मिली। घटना की सूचना पर डभरा पुलिस मौके पर पहुंची तथा पंचनामा कर शव को पोस्टमार्टम के लिए भेजा।

पुरानी रंजिश को लेकर नपं उपाध्यक्ष पर जानलेवा हमला, आरोपी फरार

हरिभूमि न्यूज़ | जांजगीर-चांपा

पुरानी रंजिश को लेकर नगर पंचायत उपाध्यक्ष पर जानलेवा हमला किया गया है। जिसके चलते उनके सिर, नाक एवं आंख में गंभीर चोटें आई हैं। मामला नगर पंचायत खरौद का है।

इस संबंध में पुलिस से मिली जानकारी के अनुसार नगर पंचायत खरौद के उपाध्यक्ष महेश्वर यादव पर कथित तौर पर पुरानी रंजिश के चलते जानलेवा हमला किए जाने का मामला सामने आया है। घटना में उनके सिर, नाक और आंख के पास गंभीर चोटें आई हैं। घायल को उपचार के लिए अस्पताल पहुंचाया

गया है। मामले की सूचना पुलिस को दे दी गई है। प्राप्त जानकारी के अनुसार गुरुवार 2 जुलाई की रात महेश्वर यादव के छोटे भाई शिवनाथ यादव को पौनी पसारी सब्जी मार्केट के पास रोककर कथित रूप से धमकाया गया। आरोप है कि आरोपियों ने शिवनाथ यादव के मोबाइल से महेश्वर यादव को फोन कर मौके पर बुलवाया। जैसे ही वे वहां पहुंचे, पहले से मौजूद आरोपियों द्वारा नगर पंचायत उपाध्यक्ष पर जानलेवा हमला कर दिया। जिससे उनके सिर, नाक एवं आंख में गंभीर चोटें आई हैं। इधर पुलिस द्वारा आरोपियों की तलाश की जा रही है।

IT'S TOO CRAZY!

FLAT 50% OFF

VERO MODA

Levi's

BUY 1 GET 1

MIAMI & JONY

WHITE HANGER

BLACKBERRYS

UPTO 40% OFF

SALE

MEN • WOMEN • KIDS WEAR

UPTO 50% OFF

KAZO

IZOD

PONTIAC

JACK & JONES

UPTO 30% OFF

LIVE NOW

100+ National & International Brands

Saree • Kurti • Lehanga • Evening Gown

Indo-western • Readymade Suits & Kids Wear

CENTRAL INDIA'S LARGEST FAMILY FASHION STORE

SHREE SHIVAM

THE TOGETHERNESS STORE

RAIPUR: Jeevan Bima Marg, Pandri Road • BILASPUR: Agrasen Chowk, Link Road

DURG: Santra Badi, Station Road | Contact: 72229-55555

RAIPUR • BILASPUR • DURG • NAGPUR • BHOPAL • JABALPUR • CHHINDWARA



लाइफStyle

बॉलीवुड की मशहूर एक्ट्रेस तमन्ना भाटिया का बारिश वाला वीडियो सोशल मीडिया पर चर्चा में है। एक्ट्रेस बारिश में भीगकर इंजॉय करती दिख रही है, लेकिन उनके वीडियो को देखकर उनकी दोस्त और रवीना टंडन की बेटी राशा थडानी काफी निराश हो गई।

फिर कॉमेडी करने आ रहे हैं अनु उत्तर दा पुतर का ट्रेलर रिलीज...

मुंबई। अनु कपूर अपनी अलग तरह की अदाकारी के लिए जाने जाते हैं। कई फिल्मों में उन्होंने शानदार कॉमेडी की है। अब वह एक नई फिल्म में फिर से कॉमेडी करने वाले हैं। यह फिल्म है 'उत्तर दा पुतर'। गुरुवार को इस फिल्म का ट्रेलर रिलीज किया गया है। ट्रेलर में इमोशन, ट्रिक्स्ट और मनोरंजन का मिश्रण देखने को मिल

रहा है। एक मिनट 48 सेकंड के ट्रेलर में दिखाया गया है कि अनु कपूर भौतिक विज्ञान के अध्यापक हैं। वह गृह और वास्तु को मानते हैं। इसके चलते उनको मुश्किल होती है। वह अपने दोस्तों को अच्छी सलाह देते हैं, मगर खुद परेशान रहते हैं। कहानी 'कर्म बड़ा या किस्मत?' के सवाल के आस-पास घूमती है।

तमन्ना

सुहावने मौसम का उठाया आनंद

एजेंसी ►► मुंबई

तमन्ना भाटिया ने बुधवार को इंस्टाग्राम पर मुंबई की झमाझम बारिश का एक वीडियो शेयर किया। क्लिप में तमन्ना बारिश देखकर बेहद एक्साइटेट दिखाई, इसके बाद वो बारिश में भीगने लगीं और सुहावने मौसम का पूरा आनंद उठाया। थोड़ी देर बाद उन्होंने कैमरे पर कहा, 'अब मुझे ठंड लग रही है। मैंने मजे-मजे में यह कर तो लिया।' पोस्ट के कप्शन में तमन्ना ने लिखा, 'मुझे भी अभी ठंड लग रही है।' राशा थडानी ने इस पोस्ट पर कमेंट करते हुए तमन्ना से पूछा, 'आपने मेरे बिना ऐसा क्यों किया?' राशा का यह कमेंट अब फैंस के बीच खूब वायरल हो रहा है। दोनों एक्ट्रेसों के बीच लंबे समय से अच्छी दोस्ती मानी जाती है, जिस वजह से राशा का कमेंट और भी ज्यादा पसंद किया जा रहा है। अब तमन्ना के आने वाले प्रोजेक्ट्स की बात करतो वह जल्द ही मोस्ट अवेटेड ड्रामा 'वन: फोर्स ऑफ द फॉरेस्ट' में दिखेंगी, जिसमें पहली बार सिद्धार्थ मल्होत्रा के साथ स्क्रीन शेयर करती नजर आएंगी। फिल्म को लेकर उम्मीद है कि ये 28 अगस्त को सिनेमाघरों में रिलीज हो सकती है। माना जा रहा है कि लोक कथाओं पर आधारित यह थ्रिलर फिल्म मध्य भारत के जंगलों के बैकग्राउंड पर बनी है।



हॉलीवुड मसाला


फ्रैंकी ने की तलाक की घोषणा

लॉस एंजिल्स। फ्रैंकी मुनिज हॉलीवुड फिल्मों के जाने-माने अभिनेता हैं। अभिनेता ने गुरुवार को अपने तलाक की खबर फैंस के साथ सोशल मीडिया पर साझा की है। शादी के 6 साल बाद वह अपने पत्नी से अलग हो गए हैं। अपनी इंस्टाग्राम पोस्ट में फ्रैंकी मुनिज ने लिखा, 'लाइफ अपडेट। साथ में कई खुबसूरत साल बिताने के बाद हम दोनों में ऐसे बदलाव आए हैं जिनसे हमें अहसास हुआ कि हमारा रिश्ता एक गहरी दोस्ती और को-परेटर्स के तौर पर सबसे ज्यादा नेचुरल और मजबूत लगता है। हमारा एक बहुत प्यारा बेटा है जो हमारी दुनिया है।



किम के बेटे साल्म का हॉलीवुड डेब्यू

लॉस एंजिल्स। अमेरिकी स्टार किम कार्दशियन के छोटे बेटे साल्म वेस्ट ने हॉलीवुड में कदम रख लिया है। वह आने वाली एनिमेटेड फिल्म 'द एंजी बडर्स मूवी 3' में 'ओली' के किरदार को अपनी आवाज दी है। अपने शो 'द कार्दशियंस' के एक एपिसोड में किम ने बताया कि जब इस फिल्म के लिए उनके बेटे को चुना गया, तो वह बहुत खुश हुए। किम ने अपने बेटे के बारे में बात करते हुए कहा, 'साल्म बहुत ही समझदार और नटखट बच्चा है। उसकी आवाज बहुत प्यारी है। जब मेकर्स ने फोन करके पूछा कि क्या साल्म एक नए पक्षी के किरदार को आवाज देना चाहेंगे, तो वह बेहद उत्साहित हो गए।' साल्म वेस्ट फिल्म 'द एंजी बडर्स मूवी 3' में 'ओली' नाम के एक छोटे चूजे को अपनी आवाज दी है। इस फिल्म में पुराने और मशहूर किरदार जैसे रेंड, चक और बॉम्ब भी वापस लौट रहे हैं।



सोनी ने साझा की चार पीढ़ियों की तस्वीर

मुंबई। अभिनेत्री आलिया भट्ट की नई एक्शन फिल्म अल्फा 3 जुलाई को सिनेमाघरों में रिलीज होने वाली है। इस फिल्म की रिलीज से ठीक एक दिन पहले गुरुवार को आलिया की मां और अभिनेत्री सोनी राजदान ने सोशल मीडिया पर एक बहुत ही प्यारी और भावुक पोस्ट साझा की है। सोनी ने इंस्टाग्राम पर एक खास तस्वीर साझा की है। इस तस्वीर में उनके परिवार की चार पीढ़ियां एक साथ नजर आ रही हैं। इस तस्वीर में आलिया भट्ट की 97 साल की नानी, आलिया की मां सोनी राजदान, खुद आलिया और आलिया की बेटी राधा कपूर नजर आ रही हैं। सोनी ने अपनी 97 साल की मां को असली 'ओजी' यानी अल्फा वुमन' बताया। उन्होंने अपनी मां के बचपन के मुश्किल दिनों को याद करते हुए लिखा, 'मेरी मां जब सिर्फ 6 साल की थीं, तब उन्हें नाजी जर्मनी छोड़कर जाना पड़ा था।



होते-होते प्यार हो गया का मनाया जश्न

मुंबई। बॉलीवुड फिल्म 'होते होते प्यार हो गया' 2 जुलाई 1999 को सिनेमाघरों में रिलीज हुई थी। यह एक रोमांटिक-कॉमेडी ड्रामा फिल्म है। गुरुवार को फिल्म की रिलीज के पूरे 27 साल हो गए हैं। इस खुशी के मौके पर जैकी श्राफ ने सोशल मीडिया पर अपनी इस फिल्म की कुछ खास तस्वीरें साझा की हैं। इस खास मौके पर जैकी श्राफ ने इंस्टाग्राम स्टोरी पर फिल्म 'होते होते प्यार हो गया' की खूबसूरत तस्वीरों को मिलाकर एक छोटा सा वीडियो मॉटाज साझा किया है। वीडियो के साथ जैकी ने फिल्म का टाइटल सॉन भी लगाया है। 'होते होते प्यार हो गया' फिल्म दो ऐसे अनजान लोगों की कहानी थी, जिनकी अचानक शादी हो जाती है और फिर धीरे-धीरे दोनों में प्यार हो जाता है। इस फिल्म को फिरोज इरानी ने निर्देशित किया था।

टीवी मसाला



रुपाली ने साझा की साराभाई वर्सेस साराभाई की पुरानी यादें

नई दिल्ली। रुपाली गांगुली ने दिवंगत अभिनेता सतीश शाह को याद करते हुए एक खास पोस्ट सोशल मीडिया हैंडल पर साझा की है। यह पोस्ट उनके टीवी सीरियल 'साराभाई वर्सेस साराभाई' की पुरानी यादों को ताजा करती है। रुपाली ने अपनी इंस्टाग्राम स्टोरी पर एक खास वीडियो साझा किया है। इस वीडियो के साझा करते हुए रुपाली बहुत भावुक हो गईं। इस पोस्ट के साथ उन्होंने कप्शन में लिखा, 'उन्हें (सतीश शाह) को बहुत-बहुत याद करती हूँ।' 'साराभाई वर्सेस साराभाई' शो में सतीश शाह ने 'इंद्रावदन साराभाई' का और रुपाली गांगुली ने उनकी बहु 'मोनिशा' का किरदार निभाया था। इस शो को दर्शकों का भरपूर प्यार मिला है। यह एक कॉमेडी शो था। टीवी सीरियल 'साराभाई वर्सेस साराभाई' में दिखाया गया कि अमीर परिवार के होने के बावजूद, इंद्रावदन हमेशा अपनी मिडिल-क्लास बहु मोनिशा का साथ देते थे। 'साराभाई वर्सेस साराभाई' सुपरहिट कॉमेडी शो साल 2004 से 2006 तक टीवी पर आया था। साल 2017 में इसका दूसरा सीजन डिजिटल प्लेटफॉर्म पर रिलीज हुआ था। इस शो में सतीश शाह, रत्ना पाठक शाह, रुपाली गांगुली, सुमित राघवन और राजेश कुमार ने मुख्य भूमिकाएं निभाई थीं। सतीश शाह बॉलीवुड और टीवी जगत के बहुत बड़े कलाकार थे।

कोई ऐसे आदमी से शादी नहीं करेगा : श्रेया

नई दिल्ली। बीते दिनों जब हर्षद चोपड़ा रियलिटी शो 'लॉकअप 2' में शामिल हुए तो उन्होंने अपनी मिजी जिंदगी से जुड़ा एक बड़ा राज सबके सामने खोला। यह राज जानकर फैंस भी दंग थे। वहीं, एक दूसरी प्रतियोगी श्रेया कालरा 'लॉकअप 2' में हर्षद को लेकर अजीब बयान दे रही हैं। उनका कहना है कि जिस तरह का व्यवहार हर्षद का है, ऐसे में कोई लड़की उनसे शादी नहीं करेगी। इस बात से हर्षद के फैंस नाराज हो गए हैं और श्रेया को सोशल मीडिया पर ट्रोल कर रहे हैं। एक वायरल वीडियो में श्रेया 'लॉकअप 2' की एक प्रतियोगी से कह रही हैं, 'हर्षद का सीरियल नहीं चला, उसने सोचा शो में आइया तो फैंस से कनेक्ट हो जाएगा। वह बहुत घमंडी है, बाहर भी उसका ऐसा ही व्यवहार है। कोई ऐसे आदमी से शादी नहीं करेगा।

आज रिलीज होंगी ये फिल्मों और सीरीज ओटीटी और थिएटर पर होगा धमाका...

नई दिल्ली। सिनेमा प्रेमियों के लिए 3 जुलाई का दिन बेहद खास होने वाला है! इस शुक्रवार को न सिर्फ ओटीटी प्लेटफॉर्म पर बड़े स्टार्स डिजिटल डेब्यू कर रहे हैं, बल्कि सिनेमाघरों में भी तगड़ी एक्शन, सस्पेंस और एडवेंचर फिल्में रिलीज हो रही हैं। अगर आप भी वीकेंड को मजेदार बहाने की प्लानिंग कर रहे हैं, तो थिएटर से लेकर ओटीटी तक की इस पूरी लिस्ट को देख लें।
अल्फा : 'वाईआरएफ रणार्थ सुनिवस' की ये पहली फीमेल सैट्रिक फिल्म है। इस फिल्म में दो महिला जासूसों को एक खतरनाक दुश्मन के खिलाफ मजबूरी में हाथ मिलाना पड़ता है और इस मिशन के लिए ऋतिक रोशन उन्हें ट्रेन करते हैं। एक्टर्स: आलिया भट्ट, शरवती वावा, अमिल कपूर, बांही देओल और ऋतिक रोशन, डायरेक्टर: शिव रवेल, जॉनर: रणार्थ एक्शन-थ्रिलर, थिएटर रिलीज।
नागबंधन: द चौकेट ट्रेजर : ये फिल्म भारत के प्राचीन विष्णु मंदिरों और वहां से जुड़े रहस्यमयी 'नागाबंधन' अनुष्ठान के इर्द-गिर्द घूमती है। कहानी में छिपी हुई परंपराओं, आध्यात्मिक शक्तियों और इतिहास के उन गहरे रहस्यों को दिखाया गया है, जो हमारी आस्था से जुड़े हैं। एक्टर्स: विराट कर्मा, नामा अटेश, महेश



मांजरकर, जगपति बाबू, डायरेक्टर: अभिषेक नामा, जॉनर: एक्शन एडवेंचर / मिस्ट्री ड्रामा, थिएटर रिलीज (तेलुगु, हिंदी, कन्नड़ आदि)।
बेबी ड्रो डार्ड डॉ : मुंबई की मागदोड़ के बीच, एक मूक-बाधित महिला कॉन्ट्रैक्ट किलर के रूप में दोहरी जिंदगी जी रही है, जिसे हलियाएं करते समय केवल अपनी मुठ बहन की आवाज सुनाई देती है। लेकिन, जब उसका एक मिशन गलत हो जाता है, तो उसके अतीत के काले राज और गहरे धोखे सामने आने लगते हैं। एक्टर्स: हुमा कुरैशी, चंकी पांडे, सिकंदर खेर, सीमा पाहवा, विद्या मालवड़े, डायरेक्टर: नविकेत सामंत, जॉनर:

साइकोलॉजिकल थ्रिलर / मर्डर मिस्ट्री, थिएटर रिलीज।
प्रीतम एंड पेड़ो : मशहूर डायरेक्टर राजकुमार हिरानी इस सीरीज से अपना ओटीटी डेब्यू कर रहे हैं। कहानी में वीर एक टेक-सेवी साइबर एक्सपर्ट 'प्रीतम' बने हैं, जबकि अरशद वारसी पुराने जमाने के पुलिस अधिकारी 'पेड़ो' हैं। इन दोनों की बेमेल जोड़ी एक हाई-प्रोफाइल किडनैपिंग केस को सुलझाने और विकांत मैसी जैसे खतरनाक साइबर क्रिमिनल को पकड़ने के लिए साथ आती है। एक्टर्स: वीर, अरशद वारसी, विकांत मैसी, डायरेक्टर: राजकुमार हिरानी (किशोर और प्रोड्यूसर), जॉनर: साइबरक्राइम कॉमेडी-ड्रामा, ओटीटी: जियोहॉटस्टार।
मॉलीवुड टाइम्स : ये कहानी कुटुंबिकनम के एक युवा फिल्म निर्माता विनीत माधवन की है। विनीत का सपना हॉलीवुड डायरेक्टर घम. नाइट श्यामलन से प्रेरित होकर मलयालम सिनेमा का सबसे बड़ा हॉरर डायरेक्टर बनने का है। एक्टर्स: नसरुलिन, शराफ यू धीन, विनीत श्रीनिवासन, संगीत प्रताप, बासिल जोसेफ (कैनिगो), डायरेक्टर: अमिनव सुंदर नायक, जॉनर: साइकोलॉजिकल डार्क कॉमेडी, ओटीटी: जियोसिनेमा।

सच्ची घटना पर है आधारित, 183 करोड़ में बनी, कमाए 1050 करोड़

वो फिल्म जिसे बनने में लगे 20 साल, 8 ऑस्कर अवॉर्ड जीत रचा इतिहास

नई दिल्ली। बॉलीवुड से लेकर हॉलीवुड तक हर साल न जाने कितनी फिल्में बनती हैं। इन फिल्मों के बनने के साथ ही इसके साथ कई किस्से भी जुड़े होते हैं। फिल्म बनने से लेकर उसके थिएटर रिलीज तक को लेकर फैंस के बीच में काफी एक्साइटमेंट रहती है। वहीं, किसी भी फिल्म के अवॉर्ड मिलना एक बड़ी बात है। लेकिन, आज हम आपको एक ऐसी फिल्म के बारे में बताते जा रहे हैं, जिसके बनने में ही 20 साल लग गए। हालांकि, इसका ये इंतजार बेकार नहीं गया, इस फिल्म ने रिलीज के बाद इतिहास रच दिया। इस फिल्म ने एक दो नहीं बल्कि, 11 में से 8 ऑस्कर अवॉर्ड्स जीते। ये फिल्म सच्ची घटना पर आधारित है।



रिचर्ड एटनबरो ने किया था निर्देशन

हम बात कर रहे हैं साल 1982 में आई फिल्म 'गांधी' की। ये कोई बॉलीवुड फिल्म नहीं, बल्कि हॉलीवुड फिल्म है। 'गांधी' एक हॉलीवुड मूवी है। इस ब्रिटिश-इंडो फिल्म का निर्देशन रिचर्ड एटनबरो ने किया था। ये भले ही ये एक हॉलीवुड मूवी हो, लेकिन इसमें ज्यादातर काम बॉलीवुड स्टार्स ने किया है। ये फिल्म काफी सुर्खियों में रही थी।

इन बॉलीवुड सितारों ने निभाया अहम रोल

मूवी में रोहिणी हट्टगढ़ी ने फिल्म में 'कस्तूरबा गांधी' किरदार निभाया। इसके अलावा अमरीश पुरी ने फिल्म में 'खान' के किरदार में नजर आए। वहीं, फिल्म में रोशन सेठ (नेहरू), सईद जाफरी (पटेल) और ओम पुरी जैसे दिग्गज कलाकार भी लोगों का दिल जीतने में कामयाब रहे। यही वजह है कि गांधी के चलते भारत की झोली में ऑस्कर आया और ये फिल्म हमेशा के लिए यादगार बन गई। इस फिल्म को आईएमडीबी 8 रेटिंग मिली है। इस फिल्म ने 1983 के 55वें एकेडमी अवॉर्ड्स में धूम मचा दी थी। फिल्म 11 श्रेणियों में नॉमिनेट हुई थी और इसने 8 ऑस्कर जीते।

गांधी का रोल कर चमकी बेन किंग्सले की किस्मत

साल 1982 में आई ब्रिटिश-इंडो फिल्म 'गांधी' में फिल्म में बेन किंग्सले ने राष्ट्रपिता महात्मा गांधी का किरदार निभाया और वो इस किरदार में ऐसे चमके कि हर कोई देखता रह गया था। इस फिल्म ने बेन को एक खास और अलग पहचान दिलाई। उनकी परफॉर्मेंस के लिए उन्हें बेस्ट एक्टर का ऑस्कर भी मिला था।

बजट से कई गुना ज्यादा की कमाई : फिल्म 'गांधी' को लगभग 183 करोड़ रुपए के बजट में बनाया गया था। इसने उत्तरी अमेरिका में इसने करीब 52.7 मिलियन डॉलर से ज्यादा कमाई की। वहीं, 'गांधी' ने दुनिया भर में लगभग 127.8 मिलियन डॉलर की कमाई की यानी भारतीय करेंसी में फिल्म ने उस वक्त दुनियाभर में करीब 1050 करोड़ रुपए की कमाई की थी। फिल्म को क्रिटिकल के शानदार रिव्यू मिले हैं।

सड़क बनाने मन्रेगा के तहत प्रस्ताव पास, स्वीकृति नहीं होने से निर्माण अटका

मुक्तिधाम तक सड़क नहीं, कीचड़ भरे रास्ते से अर्थी ले जाने की मजबूरी

हरिभूमि ब्यूज ॥ सवती

जनपद मुख्यालय से महज एक किलोमीटर दूर स्थित ग्राम पंचायत सोंठी में सड़क के अभाव ने ग्रामीणों को एक मृत महिला का शव कंधों पर उठाकर कीचड़, दलदल पार कर अंतिम संस्कार स्थल तक पहुंचाने के लिए मजबूर कर दिया। रास्ते की हालत इतनी खराब थी कि वहां किसी वाहन या एम्बुलेंस का पहुंचना तो दूर, पैदल चलना भी मुश्किल था। ऐसे में ग्रामीणों ने शव को अपने कंधों पर उठाया और घुटनों तक कीचड़ से गुजरते हुए करीब एक किलोमीटर की दूरी तय की।

एक तरफ जहां देश और राज्य सरकारें हर गांव को पक्की सड़कों से जोड़ने और डिजिटल इंडिया के बड़े-बड़े दावे कर रही हैं, वहीं दूसरी ओर बुनियादी सुविधाओं के अभाव की एक ऐसी तस्वीर सामने आई है जिसने मानवता को झकझोर कर रख दिया है। प्रशासन की उदासीनता के चलते ग्रामीणों को एक मृत व्यक्ति के शव को अंतिम संस्कार के लिए करीब 1 किलोमीटर तक कीचड़ और दलदल भरे रास्ते से पैदल ले जाना पड़ा। मिली जानकारी के अनुसार जिला एवं जनपद मुख्यालय से महज 1 किलोमीटर दूर ग्राम पंचायत सोंठी स्थित है। यहां के निवासी कमलाबाई महंत का लगभग 60 वर्ष कि उम्र में रात में बीमारी के कारण निधन हो गया था। 3 जुलाई को सुबह 10 बजे जब परिजन और ग्रामीण शव को दफन करने के लिए शमशान की ओर ले जाने लगे तो गांव की मुख्य सड़क



कीचड़ भरे रास्ते से शव को लेकर जाते परिजन।

का नजारा देखकर सबके आंसू छलक उठे। पिछले दिनों हुई बारिश के कारण पूरी सड़क कीचड़ में तब्दील हो चुकी थी। रास्ते की हालत इतनी बदतर थी कि वहां किसी गाड़ी या एम्बुलेंस का जाना तो दूर, पैदल चलना भी दूभर था। मजबूरन ग्रामीणों ने शव को अपने कंधों पर उठाया और घुटनों तक भरे कीचड़ और मलबे के बीच से होते हुए 1 किलोमीटर का सफर तय किया। इसके बाद पानी से भरे बोराई नदी को भी पार किया तब कहीं जाकर शव दफन स्थल तक ग्रामीण पहुंच पाए। ग्रामीण कई सालों से रेलवे फाटक से होकर बोराई नदी तक एक किलोमीटर के सड़क को पहले चरण में मिट्टी मुरुम सड़क बनाने की मांग कर रहे हैं। बताया जा रहा है ग्राम पंचायत में इस सड़क को मनरेगा के तहत कार्य कराने के लिए प्रस्ताव पास कर दिया है, लेकिन ना तो मनरेगा से ना ही किसी अन्य योजना से सड़क स्वीकृत हो पाया है

जिसके चलते आजादी के 75 साल बाद भी बरसात के समय आज भी इसी प्रकार अंतिम विदाई देनी पड़ रही है।



लेंगे जानकारी

ग्राम पंचायत सोंठी में मुक्तिधाम तक सड़क नहीं होने की जानकारी नहीं है। अगर ऐसा है तो इस बारे में जानकारी लेकर ही कुछ कह पाऊंगा।

-वासु गैन,
मुख्य कार्यपालन अधिकारी
जिला पंचायत सवती



जनपद में प्रस्ताव जमा

मनरेगा के तहत मिट्टी सड़क के लिए प्रस्ताव जनपद पंचायत में जमा किया जा चुका है।

-रामनारायण सिदार,
सचिव, ग्राम पंचायत सोंठी

online Booking-www.tripuryatra.com

सुखिया ज्योदा सबसे कम राशि पर

स्पेशल ट्रेन से - 19 दिसम्बर से 29 दिसम्बर 2026 (11 दिन)
कोरबा, बिलासपुर, रायपुर, दुर्ग, गोंदिया से होकर

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी,
श्री मल्लिकार्जुन ज्योतिर्लिंग, मदुरै श्री मीनाक्षीदेवी,
श्री कन्याकुमारी

राशि :- स्लीपर 16,500/-, 3 एसी-27,500/-, 2 एसी 32,500/- (+5% GST)

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

हरिभूमि & inh 24x7
समाचार ही नहीं, विचार भी बढ़ते भारत की आवाज़

Presents

जिला **संवाद** 2026

जिला **संवाद** 2026
गौरेला-पेण्ड्रा-मरवाही

छत्तीसगढ़ सरकार के दो वर्ष पूर्ण होने पर

जिले के विकास में कारगर हो रही योजनाओं, विकास कार्यों और समस्याओं पर विस्तार से चर्चा एवं मंथन

डॉ. हिमांशु दिवेदी
प्रधान संपादक - हरिभूमि, आईएनएच

दिनांक : 6 जुलाई 2026, सोमवार, समय : दोपहर 1.00 बजे से

कार्यक्रम स्थल

असेम्बली हॉल, मल्टीपरपज स्कूल, पेण्ड्रा, जिला-गौरेला-पेण्ड्रा-मरवाही

(A UNIT OF MAA SHARDA VIDYA EDUCATIONAL SOCIETY)[®]

UDAAN IAS ADMINISTRATIVE ACADEMY

RAIPUR (HEAD OFFICE) • RAIPUR (CITY PLAZA) • RAIPUR (CENTRAL LIBRARY) • BILASPUR (GANDHI CHOWK)
• BILASPUR (MANGLA CHOWK) • DURG • RAJNANDGAON • AMBIKAPUR • JAGADALPUR

UDAAN IAS ADMINISTRATIVE ACADEMY

SCHOLARSHIP OPPORTUNITY

MEGA SCHOLARSHIP

TEST

कॉलेज के साथ साथ करें CGPSC की तैयारी

BA + CGPSC BSC + CGPSC
B.Com + CGPSC BCA + CGPSC

ANY GRADUATION + CGPSC PREPARATION TOGETHER

TEST DATE

04 JULY 2026

TIME : MOR. 11AM- 1PM

TEST CENTERS - उड़ान की सभी शाखाओं में

Rank 01 to 03
90%

Rank 04 to 10
70%

Rank 11 to 50
50%

Rank 51 to 100
25%

REGISTRATION

SCAN ME

CGPSC परीक्षा पास कर प्रशासनिक अधिकारी बनें

छत्तीसगढ़ में पहली बार कॉलेज कहीं से भी करें ... CGPSC की तैयारी हमारे साथ

"संकल्प UG बैच"

CGPSC BATCH FOR UNDER-GRADUATE STUDENTS

संकल्प बैच | 8 जुलाई 2026 से आरंभ | समय -शाम 5:30 बजे से 8:30 बजे तक
उड़ान IAS अकादमी की सभी शाखाओं में एक साथ प्रारंभ

BA+CGPSC BSC+CGPSC B.Com+CGPSC BCA+CGPSC Any Graduation+ CGPSC

रायपुर - (हेड ऑफिस) : 0771-4028879, 9617702862 | (सिटी प्लाजा ब्रांच) : 0771-4345531, 7569961198 | (सेंट्रल लाइब्रेरी ब्रांच) 0771-4028879, 92433-27300
बिलासपुर- गाँधी चौक : 07752-467457, 9685008595 | मंगला चौक : 0775-2474847,7587772424 | दुर्ग : 0788-4015140, 9617702863
राजनांदगाँव : 07744-471415,8225093767 | अंबिकापुर : 0777-4359631, 7828333058 | जगदलपुर : 07782-359562, 7879380812